



## سوال

(137) امام یحییٰ بن معین اور توشیح ابن حنیفہ؟

## جواب

السلام علیکم ورحمۃ اللہ وبرکاتہ

کیا یہ ثابت ہے کہ امام یحییٰ بن معین رحمہ اللہ نے امام ابوحنیفہ کو ثقہ یا صدوق قرار دیا تھا؟ تحقیق کر کے جواب دیں۔ جزاکم اللہ خیراً

## الجواب بعون الوهاب بشرط صحیحہ السؤال

وعلیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

ہمارے علم کے مطابق امام یحییٰ بن معین البغدادی رحمہ اللہ کی طرف منسوب توشیح ابن حنیفہ والی تمام روایات کی تحقیق درج ذیل ہے:

۱) امام ابو زکریا یحییٰ بن معین سے پوچھا گیا: کیا ابوحنیفہ حدیث میں سچ بولتے تھے؟ انھوں نے کہا: ”نعم صدوق“ جی ہاں لہجے تھے۔ (جامع بیان العلم وفضلہ لابن عبد البرج ص ۲ ص ۱۳۹، مقام ابن حنیفہ از سر فرازخان صفدر دہلوی ص ۱۲۸)

یہ روایت تین وجہ سے مردود بلکہ موضوع ہے:

اول: اس کا راوی محمد بن الحسن الازدی ضعیف و مجروح ہے۔

دیکھئے تاریخ بغداد (ج ۲ ص ۲۳۳ ت ۴۰۹)

حافظ ابن حجر نے کہا: اور ازدی ضعیف ہے۔ لہٰذا (ہدی الساری ص ۳۸۲ ترجمہ احمد بن شیبہ)

دوم: ازدی سے امام ابن معین تک سندنا معلوم ہے لہٰذا یہ روایت منقطع و بے سند ہے۔

سوم: حافظ ابن عبد البر سے ازدی تک سندنا معلوم ہے۔

نیز دیکھئے ایک سوال کے جواب میں میرا مضمون: سر فرازخان صفدر کا علمی و تحقیقی مقام؟ روایت نمبر ۹

۲) احمد بن محمد البغدادی سے روایت ہے کہ (امام) یحییٰ بن معین نے ابوحنیفہ کے بارے میں کہا: عادل اور ثقہ تھے، جن کی تعدیل ابن المبارک اور وکیع کریں، اس کے بارے میں



تھارا کیا خیال ہے؟ (مناقب کردری ج ۱ ص ۹۱، مقام ابی حنیفہ ص ۱۲۸)

یہ روایت کردری (متوفی ۸۲۷ھ) نے کسی امام (؟) نسفی سے بغیر سند کے ذکر کی ہے اور نسفی سے لے کر احمد بن محمد البغدادی تک سند حذف کردی ہے۔

احمد بن محمد البغدادی کون تھا؟ یہ بھی (برمودانتون کی طرح) رازوں میں سے ایک راز ہے۔ ان تین علتوں اور مخالفتِ ثقافت کی وجہ سے یہ روایت مردود ہے۔

۳) احمد نامی کسی شخص سے روایت ہے کہ یحییٰ بن معین سے ابو حنیفہ کے بارے میں پوچھا گیا کہ کیا وہ حدیث میں ثقّف تھے؟ تو انھوں نے کہا: ہاں ثقّف تھے، ثقّف تھے، اللہ کی قسم ان کی شان اس سے بہت بلند و بالا تھی کہ وہ جھوٹ بولتے۔ (مناقب موفق المعزلی ج ۱ ص ۱۹۲، مناقب کردری ج ۱ ص ۲۲۰، مقام ابی حنیفہ ص ۱۲۹)

مناقب موفق کا پہلا راوی موفق بن احمد معزلی تھا۔ دیکھئے مناقب کردری (ج ۱ ص ۸۸) نیز یہ رافضی بھی تھا۔ اس کی توثیق کسی قابلِ اعتماد محدث سے ثابت نہیں ہے۔

اس کا استاد ابو الحسن علی بن الحسن الغزنوی تشیخ کی طرف مائل (یعنی شیعہ) تھا۔ دیکھئے المنتظم لابن الجوزی (۱۸ ۱۰۹، وفیات ۵۵۱ھ) اور سیر اعلام النبلاء (۲۰ ۳۲۵)

غزنوی کا استاد حسین بن محمد بن خسرو اللیلجی معزلی تھا۔ (دیکھئے میزان الاعتدال ۱ ۵۳۷، ۲۰۵۵ اور لسان المیزان ۲ ۳۱۲)

یہ ضعیف اور حاطب لیل بھی تھا۔ دیکھئے لسان المیزان (۲ ۳۱۲، دوسرا نسخہ ۲ ۵۷۸) کسی معتبر و مستند محدث سے اس کی توثیق ثابت نہیں ہے۔

ابن خسرو کا استاد ابو منصور الشحی نامعلوم ہے۔

الشحی کا استاد ابو القاسم التنوخی (علی بن الحسن بن علی) البصری البغدادی معزلی اور رافضی تھا۔ دیکھئے سیر اعلام النبلاء (۱۷ ۶۵۰، ۲۳۰)

ابو القاسم التنوخی کے باپ محسن بن علی بن محمد بن ابی الفہم نے یہ روایت کسی ابو بحر سے بیان کی، جو غیر متعین ہے۔

ابو بحر نے یہ روایت احمد نامی شخص سے بیان کی جو کہ سراسر غیر متعین ہے اور اگر اس سے احمد بن محمد البغدادی مراد لیا جائے تو وہ مجہول تھا جیسا کہ نمبر ۲ کی تحقیق میں گزر چکا ہے۔

معلوم ہوا کہ یہ ساری سند ظلمات اور گمراہیوں کی وجہ سے موضوع ہے۔

کردری نے یہ روایت بغیر سند کے مرغینانی غزنوی (علی بن الحسن شیعہ) سے اوپر والی سند حذف کر کے بیان کی، جس پر تبصرہ اوپر گزر چکا ہے۔ ضعف الطالب والمطلوب آل

دبلونہ کی جرأت پر حیرت ہے کہ وہ کس طرح ایسی موضوع، بے اصل اور مردود روایات چن چن کر بطور حجت پیش کرتے ہیں؟!

معتزلیوں اور رافضیوں کی روایات کے دروازے بھی ان لوگوں کے لیے دن رات کھلے ہوئے ہیں۔ سبحان اللہ!

۴) محمد بن سعد العوفی سے روایت ہے کہ یحییٰ بن معین نے کہا:

ابو حنیفہ ثقّف تھے، وہ صرف وہی حدیث بیان کرتے تھے جو ان کو زیادہ ہوتی تھی اور جو حدیث ان کو یاد نہ ہوتی تھی تو وہ اس کو بیان نہیں کرتے تھے۔ (تاریخ بغداد ج ۱۳ ص ۲۱۹ طبع مصر،

دوسرا نسخہ ص ۲۳۹، مقدمہ تحفۃ الاحوذی ص ۸۱، مقام ابی حنیفہ ص ۱۲۹)

مقدمہ تحفۃ الاحوذی (ص ۸۱) میں یہ روایت بحوالہ تہذیب التہذیب منقول ہے اور تہذیب التہذیب (ج ۱ ص ۲۵۷-۲۵۸) میں یہ روایت بغیر کسی سند کے محمد بن سعد العوفی سے مذکور

ہے۔ تہذیب الکمال للمزنی (ج ۷ ص ۳۳۰) میں بھی یہ قول بے سند ہے۔ تاریخ بغداد میں اس کی مکمل سند مذکور ہے، جس پر تبصرہ درج ذیل ہے:



اول: محمد بن سعد العوفی کو خطیب البغدادی (۵ ۳۲۹) اور ابن الجوزی (۱۲ مستظم ۲۸۰ تا ۱۸۳۵) دونوں نے لین (یعنی ضعیف) کہا اور دارقطنی نے "لاباس یہ" قرار دیا۔ (دیکھئے سوالات الحاکم: ۱۷۸)

جمہور کی ترجیح کی وجہ سے جرح مقدم ہے۔

دوم: العوفی کا شاگرد محمد بن احمد بن عصام نامعلوم (یعنی مجهول) ہے۔

سوم: ابن عصام کا شاگرد احمد بن علی بن عمرو بن حمیش الرازی ہے، جس کی توثیق نامعلوم ہے۔ ایک ضعیف اور دو مجهول راویوں کی وجہ سے یہ روایت ضعیف و مردود ہے۔

(۵) صالح بن محمد الاسدی سے روایت ہے کہ (امام) یحییٰ بن معین نے فرمایا:

الوحیفہ حدیث میں ثقہ تھے۔ (تہذیب التہذیب ج ۱۰ ص ۲۵۰، مقدمہ تحفۃ الاحوذی ص ۸۱، مقام ابی حنیفہ ص ۱۲۹، اور تہذیب الکمال ۴ ص ۳۳۰)

مقدمہ تحفۃ الاحوذی میں یہ روایت بحوالہ تہذیب التہذیب مستقول ہے اور تہذیب التہذیب میں یہ بے سند ہے۔ تہذیب التہذیب کی اصل: تہذیب الکمال میں بھی یہ روایت بے سند ہے۔ اس روایت کی کوئی سند ہمیں کسی کتاب میں نہیں ملی لہذا یہ روایت مردود ہے۔

ہمارے شیخ ابو محمد بدیع الدین شاہ الراشدی رحمہ اللہ نے فرمایا: "هذا لا يعرف سندہ" اس کی سند نامعلوم ہے۔ (انماء الزکون فی تنقید انباء السکن ص ۶۶)

(۶) احمد بن حجر المکی البیہقی (۹۰۹-۹۷۳ھ) نامی ایک بدعتی نے اپنی پیدائش سے صدیوں پہلے وفات پانے والے امام یحییٰ بن معین سے بغیر کسی سند سے نقل کیا ہے:

اور ابو حنیفہ فقہ و حدیث میں ثقہ و صدوق اور اللہ کے دین میں قابل اعتماد اور مومن تھے۔ (انخیرات الحسان ص ۴۸، دوسرا نسخہ ص ۳۱، مقام ابی حنیفہ ص ۱۲۹)

یہ روایت بے سند ہونے کی وجہ سے مردود ہے۔

تاریخ بغداد (ج ۱۳ ص ۲۵۰) میں یہی روایت احمد بن الصلت الحمانی یعنی ابن عطیہ کی سند سے موجود ہے۔ ابن عطیہ الحمانی مشہور کذاب تھا، جس کے بارے میں امام ابن عدی رحمہ اللہ نے فرمایا: میں نے جھوٹے لوگوں میں اتنا بے حیا (بے شرم جھوٹا) اور کوئی نہیں دیکھا۔ (الکامل لابن عدی ج ۱ ص ۲۰۲، دوسرا نسخہ ج ۱ ص ۳۲۴-۳۲۸)

ابن عطیہ یعنی ابن الصلت مذکور کو ابن حبان، دارقطن، ابن ابی الشوارس، خطیب بغدادی، ذہبی، حاکم نیشاپوری، ابو نعیم الاصبہانی، ابن الجوزی اور ابن کثیر نے حدیثیں گھڑنے والا (یعنی بڑا جھوٹا) قرار دیا ہے۔

دیکھئے مضمون: سرفراز خان صفدر کا علمی و تحقیقی مقام؟ روایت نمبر ۱

اس تحقیق سے معلوم ہوا کہ درج بالا قول موضوع (من گھڑت) ہے، جسے ابن حجر کی (بدعتی) نے سند حذف کر کے رواج دینے کی کوشش کی ہے لہذا اس کی کتاب "انخیرات الحسان" سراسر ناقابل اعتماد ہے بلکہ اس کی ساری کتابیں غیر مستند اور ناقابل اعتماد ہیں۔

(۷) عبداللہ بن احمد بن ابراہیم الدورقی (ثقف) سے روایت ہے کہ یحییٰ بن معین نے ابو حنیفہ کے بارے میں فرمایا: وہ ثقہ تھے، میں نے کسی سے نہیں سنا کہ کسی ایک نے بھی انہیں ضعیف کہا ہو اور یہ شعبہ بن الحجاج ہیں جو ان کی طرف لکھتے تھے کہ وہ حدیث بیان کریں اور انہیں حکم دیتے تھے اور شعبہ شعبہ تھے۔ (الانہقاء لابن عبدالبر ص ۱۲۷، الجواہر المصنیع ج ۱ ص ۲۹، مقام ابی حنیفہ ص ۱۳۰)



الجواهر المضیة لعبد القادر القرشي (متوفی ۷۷۵ھ) میں یہ روایت بحوالہ الانتقاء منقول ہے۔ الانتقاء میں اس کا بنیادی راوی ابو یعقوب یوسف بن احمد بن یوسف المکی الصیدلانی (ابن الدخیل) مجہول الحال ہے۔ اس کا ذکر تاریخ الاسلام للذہبی (۲۷۱، ۱۷۸، وفیات ۳۸۸ھ) اور العقد الثمین فی تاریخ البلد الامین للفاسی (۷، ۳۸۲، ۲۷۶) وغیرہما میں بغیر کسی جرح و تعدیل کے مذکور ہے۔

کوثری گروپ کے ایک غالی تقلیدی الوفاء الافغانی نے سخت افسوس کا مظاہرہ کرتے ہوئے کہا: ”ومن الاسف انی لم اجد ترجمته فی کتب الرجال ولا فی الطبقات“ اور افسوس! کہ مجھے اس کے حالات اسماء الرجال کی کتابوں میں نہیں ملے اور نہ کتب طبقات میں ملے ہیں۔ (مقدمۃ اخبار ابی حنیفہ واصحابہ للصیرمی ص ۷ بقلم ابی الوفاء الافغانی: رئیس بچتہ احياء المعارف النعمانیہ حیدرآباد، البند)

مجہول کے لیے افسوس کرنے کا کوئی فائدہ نہیں بلکہ اصول حدیث کی رو سے اس کی ہر روایت رد کر دینا ہی صحیح ہے لایہ کہ معتبر متابعت یا شاہد ثابت ہو۔

سرفراز خان نے روایت مذکورہ میں عبداللہ بن احمد بن ابراہیم الدورقی کی توثیق تو بیان کر دی لیکن ابن الدخیل الصیدلانی کی توثیق سے مکمل خاموشی برتی۔!

ابن الدخیل کا استاذ احمد بن الحسن الحافظ غیر متعین ہونے کی وجہ سے بمزملہ مجہول ہے۔

معلوم ہوا کہ یہ سند ضعیف و مردود ہے۔

اس ضعیف سند کے برعکس امام شعبہ بن الحجاج سے صحیح وثابت سند کے ساتھ نعمان بن ثابت پر جرح منقول ہے۔ مثلاً دیکھئے کتاب الضعفاء للعقلمی (۳، ۲۸۱، وفی نسخہ آخری ۳، ۳۳۳ و سندہ صحیح) اور کتاب السنۃ لعبد اللہ بن احمد بن حنبل (۳۳۵ و سندہ صحیح)

(۸) عباس بن محمد الدوری سے روایت ہے کہ یحییٰ بن معین نے کہا:

”کان ابو حنیفۃ انبل من ان یکذب، کان صدوقا الا ان فی حدیثہ ما فی حدیث الشیوخ“ ابو حنیفہ جھوٹ بولنے سے بہت بلند تھے، دوسرے تھے مگر ان کی حدیث میں، ایسی باتیں ہیں جو شیوخ کی حدیث میں ہوجاتی ہیں۔ (تاریخ بغداد ۱۳، ۳۳۹)

اس روایت کی سند موضوع ہے کیونکہ اس کا راوی احمد بن عبدالرحمن بن الجارود الرقی کذاب تھا۔

ابن الجارود کے بارے میں خطیب بغدادی نے کہا: ”فانہ کذاب“ پس بے شک وہ کذاب (جھوٹا) ہے۔ (تاریخ بغداد ج ۲ ص ۲۳۷، ۲۳۸، ۲۳۹)

نیز دیکھئے لسان المیزان (ج ۱ ص ۲۱۳، دوسرا نسخہ ج ۱ ص ۳۱۹-۳۲۰)

(۹) نصر بن محمد بغدادی سے روایت ہے کہ (امام) یحییٰ بن معین فرماتے تھے:

محمد بن الحسن (بن فرقد الشیبانی) کذاب تھا اور جہمی تھا، اور ابو حنیفہ جہمی تھے اور کذاب نہیں تھے۔ (تاریخ بغداد ج ۱ ص ۳۳۹)

اس روایت میں نصر بن محمدنا معلوم ہے لہذا یہ روایت ضعیف ہے۔

اگر اس سے مراد مضر بن محمد بغدادی ہو۔ (دیکھئے التنکیل للیمانی ج ۱ ص ۳۹۰، ۲۵۶)

تو پھر تاریخ بغداد والی سند صحیح ہے۔

۱۰) احمد بن محمد القاسم بن محرز سے روایت ہے کہ ابن معین کہتے تھے :

”کان ابو حنیفہ لاباس بہ وکان لایکذب۔۔۔ ابو حنیفہ عندنا من اہل الصدق ولم یتیم بالکذب“ ابو حنیفہ لاباس بہ (یعنی ثقہ) تھے، وہ جھوٹ نہیں بولتے تھے۔۔۔ ہمارے نزدیک ابو حنیفہ سچے لوگوں میں سے تھے اور ان پر جھوٹ کی تمت نہیں لگی۔۔۔ (تاریخ بغداد ج ۱۳ ص ۲۴۹)

یہ روایت تین وجہ سے ضعیف و مردود ہے :

اول : احمد بن محمد بن القاسم بن محرز کی توثیق نامعلوم ہے۔

دوم : جعفر بن درستویہ کے حالات اور ثقہ ہونا نامعلوم ہے۔

سوم : احمد بن مسعدہ الفزاری نامعلوم ہونے کی وجہ سے مجہول ہے۔

امام ابو حنیفہ نعمان بن ثابت الکاتبی الکوفی کے بارے میں یحییٰ بن معین البغدادی کی توثیق کی یہ کل روایات ہیں، جو ہم تک پہنچی ہیں۔ آپ نے دیکھ لیا کہ یہ سب روایات ضعیف و مردود ہیں، ان میں سے ایک بھی صحیح یا حسن لذاتہ نہیں لہذا ان روایات سے استدلال مردود ہے۔

تنبیہ : میرے علم کے مطابق خیر القرون کے زمانے میں (۸۰ھ سے لے کر ۳۰۰ھ تک) کسی ایک مستند و قابل اعتماد محدث و عالم دین سے امام ابو حنیفہ کی مطلقاً صریح توثیق ثابت نہیں ہے۔ اگر کوئی شخص مطلقاً ثقہ و صدوق کا ایک صریح حوالہ دور مذکور سے باسند صحیح پیش کر دے تو ہم اس کے از حد ممنون ہو گئے۔ یاد رہے کہ بے سند حوالوں یا الزامی جواب کی کوئی ضرورت نہیں ہے۔

ان توثیقی روایات کے بعد اب جرح والی روایات اور ان کی تحقیق پیش خدمت ہے :

۱) معتدل امام ابو احمد عبداللہ بن عدی الجرجانی رحمہ اللہ (متوفی ۳۶۵ھ) نے فرمایا: ”شمالی بن احمد بن سلیمان: ثنا ابن مریم قال: سالت یحییٰ بن معین عن ابی حنیفہ قال: لایکتب حدیثہ“ ہمیں علی بن احمد بن سلیمان (علان) نے حدیث بیان کی (کہا): ہمیں (احمد بن سعد) ابن ابی مریم نے حدیث بیان کی، کہا: میں نے ابو حنیفہ کے بارے میں یحییٰ بن معین سے پوچھا؟ انھوں نے فرمایا: اس کی حدیث نہ لکھی جائے۔ (الکامل فی ضعف الرجال ج ۴ ص ۲۴۳ و سندہ صحیح)

اسے خطیب بغدادی نے تاریخ بغداد (۱۳ ۲۵۰) میں اور ابن الجوزی نے المننظم (۸ ۱۳۷) من طریق الخطیب) میں علی بن احمد بن سلیمان المقرئ (علان) سے روایت کیا ہے۔ اس کی سند صحیح ہے۔ اس قول کو حافظ ذہبی نے اپنی کتاب دیوان الضعفاء (۲ ۲۰۲ ت ۲۳۸۹) میں بطور جزم بیان کیا ہے۔

امام ابن عدی مشہور ثقہ امام تھے۔ ابو سعید عبدالکریم بن محمد بن منصور السمعانی (متوفی ۵۶۲ھ) نے کہا: ”وکان حافظاً مستقناً، لم یکن فی زمانہ مثله۔۔۔“

وہ ثقہ حافظ تھے، ان کے زمانے میں ان جیسا کوئی نہیں تھا۔۔۔ (الانساب ۲ ۴۱، الجرجانی)

امام دارقطنی نے الکامل لابن عدی کے بارے میں کہا: یہ (کتاب) کافی ہے، اس پر اضافہ نہیں کیا جاتا۔ (تاریخ جرجان للامام حمزہ السہمی: ۴۳۳)

حافظ ذہبی نے کہا: ”ہوالامام الحافظ الناقد۔۔۔“ (سیر اعلان النبلاء ۱۶ ۱۵۴)

حافظ ابن عساکر نے کہا: ”وکان مصنفاً حافظاً ثقہ علی کھن فیہ“



وہ مصنف حافظ ثقہ تھے، ان کے کلام میں لحن تھا۔ (تاریخ دمشق ج ۳ ص ۵)

حمزہ بن یوسف السہمی نے اپنے استاذ امام ابن عدی کے بارے میں فرمایا:

وہ حافظ مستقن (ثقہ) تھے، ان کے زمانے میں ان جیسا کوئی نہیں تھا۔۔۔ (تاریخ جرجان: ۴۳۳ ص ۱۱۷، تاریخ دمشق لابن عساکر ۳۳ ۶ و سندہ صحیح)

ابن عدی کے بارے میں محمد بن عبد الرحمن السخاوی (صوفی) نے کہا:

”و قسم معتدل کا حمد والد ار قطنی وابن عدی“ اور ایک گروہ معتدل (انصاف والا) ہے جیسے احمد (بن حنبل)، دارقطنی اور ابن عدی۔ (المتکلمون فی الرجال ص ۱۳۷)

حافظ ذہبی نے کہا: ”و قسم کا بشاری و احمد بن حنبل و ابی زرعة و ابن عدی: معتدلون منصفون۔“ اور ایک گروہ جیسے بخاری، احمد بن حنبل، ابو زرعة اور ابن عدی: یہ معتدل (اور) انصاف کرنے والے تھے۔ (ذکر من یعتد قولہ فی الجرح والتعديل ص ۱۵۹)

بہت بعد کے زمانے (شراقرنوں) میں بعض آلِ تقلید نے امام ابن عدی پر تعصب کا الزام لگایا ہے جو کہ درج بالا توثیق کی وجہ سے مردود ہے۔

ابن عدی کے استاذ علی بن احمد بن سلیمان بن ربیعہ الصیقل المصری: علان ثقہ تھے۔ حافظ ذہبی نے کہا: ”الامام المحدث العدل“ وہ امام محدث (اور) عادل تھے۔ (سیر اعلام النبلاء ۱۲ ۲۹۶)

ابو سعید بن یونس المصری نے کہا: ”کان ثقہ کثیر الحدیث۔۔۔“ وہ ثقہ تھے، ان کی حدیثیں زیادہ ہیں۔۔۔ (تاریخ ابن یونس المصری: تاریخ المصریین، القسم الاول ج ۱ ص ۳۵۵ ت ۹۷)

آگے لکھا ہے: ”وفی خلقه زعارة“ اور ان کے اخلاق میں تند خوئی تھی۔ (ایضاً ص ۳۵۶)

جمہور کی توثیق کے بعد تند خوئی والی جرح مردود ہے۔

علان کے استاذ احمد بن سعد بن الحکم بن محمد بن سالم عرف ابن ابی مریم (متوفی ۲۵۳ھ) صدوق تھے۔ دیکھئے تقریب التہذیب (۳۵)

خلاصہ یہ کہ یہ سند صحیح ہے۔

۲) امام عبد اللہ بن حنبل نے کہا:

”حدثني ابو الفضل: ثنا يحيى بن معين قال: كان ابو حنيفة مرجئا وكان من الدعاة ولم يكن في الحديث بشي وصاحبه ابو يوسف ليس به باس“ مجھے ابو الفضل (حاتم بن الليث الخراساني) نے حدیث بیان کی، ہمیں یحییٰ بن معین نے حدیث بیان کی، کہا: ابو حنیفہ مرجئی تھے اور (اس طرف) دعوت دینے والے تھے اور وہ حدیث میں کچھ چیز نہیں تھے اور ان کا ساتھی (شاگرد) ابو یوسف (القاضی) لیس بہ باس (یعنی ثقہ) ہے۔ (کتاب السنۃ: ۳۰۲ و سندہ صحیح، مخطوط مصور ص ۲۲ الف)

عبد اللہ بن احمد بن حنبل ثقہ تھے۔

دیکھئے تقریب التہذیب (۳۰۵) اور میری کتاب: علمی مقالات (ج ۱ ص ۳۹۲)

ابو الفضل حاتم بن الليث الخراساني ثقہ تھے۔



دیکھئے تاریخ بغداد (۸ ۲۴۵ تا ۲۳۲۶) کتاب الثقات لابن حبان (۸ ۲۱۱) اور المنتظم لابن الجوزی (۱۲ ۱۵۱ تا ۱۶۰، وفيات ۲۶۲ھ)  
خلاصہ یہ کہ یہ سند بالکل صحیح ہے۔

تنبیہ: قاضی ابو یوسف کو چونکہ جمہور محدثین نے ضعیف قرار دیا تھا لہذا تحقیق راجح میں وہ ضعیف تھے۔ دیکھئے علمی مقالات (ج ۱ ص ۵۳۳-۵۳۸)  
امام یحییٰ بن معین سے قاضی ابو یوسف کی توثیق والی دیگر روایات بھی ہیں۔

دیکھئے علمی مقالات (ج ۱ ص ۵۳۵)

دوسری طرف یہ بھی صحیح روایت ہے کہ یحییٰ بن معین نے قاضی ابو یوسف کے بارے میں کہا: "لایکتب حدیثہ" اس کی حدیث نہ لکھی جائے۔ (الکامل لابن عدی ۸ ۳۶۶ وسندہ صحیح، تاریخ بغداد ۱۴ ۲۵۸، نیز دیکھئے علمی مقالات ج ۱ ص ۵۳۹)

اس صحیح روایت اور جمہور کی جرح کی رو سے امام ابن معین کی قاضی ابو یوسف کے بارے میں توثیقی روایات منسوخ ہیں۔

(۳) ابو خالد یزید بن الیثم الدقاق الباد نے اپنی کتاب میں کہا:

میں نے یحییٰ (بن معین) کو فرماتے ہوئے سنا: وہ حدیث جسے موسیٰ بن ابی عائشہ عن عبداللہ بن شداد (عن جابر عن النبی صلی اللہ علیہ وسلم کی سند سے ابو حنیفہ روایت کرتے تھے: من کان لہ امام فقراء الامامہ لہ قراءۃ (جس کا امام ہو تو امام کی قراءت اس کی قراءت ہے) یہ حدیث کچھ چیز نہیں ہے، یہ صرف عبداللہ بن شداد (سے یعنی مرسل) ہے۔ (من کلام یحییٰ بن معین فی الرجال ص ۱۲۱ رقم ۳۹۷)

یہ قول ابن معین سے صحیح ثابت ہے۔ یزید بن الیثم بن طہمان ثقہ تھے۔

دیکھئے سوالات الحاکم النیسابوری للدارقطنی (۲۳۳) تاریخ بغداد (۱۳ ۳۳۹ تا ۴۶۶) اور المنتظم (طبعہ قدیمہ ۵ ۱۴۵، طبعہ جدیدہ ۱۲ ۳۷۶ وفيات ۲۸۳ھ)

(۴) محمد بن عثمان بن ابی شیبہ رحمہ اللہ نے فرمایا:

یحییٰ بن معین سے ابو حنیفہ کے بارے میں پوچھا گیا تو میں نے انہیں (یہ) فرماتے ہوئے سنا: "کان یضعف فی الحدیث" وہ حدیث میں ضعیف قرار دیا جاتا تھا۔ (الضعفاء الکبیر للعقلمی ۲ ۲۸۵ وسندہ حسن، تاریخ بغداد ۱۳ ۳۵۰ وسندہ حسن، مسالۃ الاجتاج بالشافعی للخطیب ص ۵۹)

اس روایت کو عقلمی اور بیہ اللہ بن محمد بن حمیش الفراء (ثقفہ تاریخ بغداد ۱۴ ۴۰ تا ۴۱۶)

دونوں نے محمد بن عثمان بن ابی شیبہ سے بیان کیا ہے اور محمد بن عثمان مذکور جمہور محدثین کی توثیق کی وجہ سے حسن الحدیث تھے۔ دیکھئے علمی مقالات (ج ۱ ص ۴۴۵-۴۸۳) ان پر ابن عقده (رافضی اور چور) کی جرح مردود ہے۔

(۵) خطیب بغدادی نے کہا:

"أخبرنا عبد اللہ بن عمر الواعظ: حدثنا ابی: حدثنا محمد بن یونس الارزق: حدثنا جعفر بن ابی عثمان قال: سمعت یحییٰ وساترہ عن ابی یوسف وابی حنیفہ فقال: ابو یوسف اوثق منہ فی



الحديث، قلت: فكان البوخيزف يكذب؛ قال: كان انبل في نفسه من ان يكذب“

جعفر بن ابی عثمان (الطیلسی) سے روایت ہے کہ میں نے یحییٰ (بن معین) سے ابویوسف اور ابوخنیفہ کے بارے میں پوچھا؟ تو انھوں نے فرمایا: حدیث میں ابویوسف اس سے زیادہ ثقہ تھے۔ میں (جعفر) نے کہا: کیا ابوخنیفہ جھوٹ بولتے تھے؟ انھوں نے کہا: وہ جھوٹ بولنے سے فی نفسہ بہت بلند تھے۔ (تاریخ بغداد ج ۱۳ ص ۳۲۹ و سندہ صحیح)

اس کی سند صحیح ہے اور راویوں کا مختصر حال درج ذیل ہے:

(۱) عبید اللہ بن عمر الواعظ صدوق (سچے) تھے۔ (تاریخ بغداد ج ۱۰ ص ۳۸۶ ت ۵۵۶۱)

(۲) عمر بن احمد بن عثمان المعروف بابن شاہین البغدادی ثقہ امین تھے۔ (تاریخ بغداد ج ۱۱ ص ۲۶۵ ت ۶۰۲۸)

نیز دیکھئے سیر اعلام النبلاء (۱۶ ۳۳۱) اور تذکرۃ الحفاظ (۳ ۹۸۸)

(۳) محمد بن یونس الارزق ثقہ تھے۔ (تاریخ بغداد ج ۳ ص ۲۳۶ ت ۱۵۷۶)

(۴) جعفر بن ابی عثمان الطیلسی ثقہ ثبت تھے۔ (تاریخ بغداد ج ۷ ص ۱۸۸ ت ۳۶۳۰)

یہاں پر بطور فائدہ عرض ہے کہ ابویوسف کا نعمان بن ثابت سے زیادہ ثقہ ہونا اس بات کی دلیل نہیں ہے کہ امام یحییٰ بن معین کے نزدیک قاضی ابویوسف: ”لابکتب حدیثہ“ تھے۔ دیکھئے تجربی روایت نمبر ۲، لہذا توشیحی روایات منسوخ ہیں۔ واللہ اعلم

قاضی ابویوسف کو جمہور محدثین نے ضعیف قرار دیا ہے لہذا نعمان بن ثابت رحمہ اللہ پر ان کی ترجیح کا مطلب یہ ہے کہ نعمان جمہور بلکہ بہت زیادہ محدثین کے نزدیک مجروح تھے۔

اس تحقیق سے ثابت ہوا کہ امام یحییٰ بن معین رحمہ اللہ سے امام ابوخنیفہ کی توثیق ثابت نہیں بلکہ جرح اور تضعیف ثابت ہے۔

عبد الغفار دیوبندی نامی ایک شخص نے امام ابن معین کے بارے میں لکھا ہے:

”الحنفی المقلد“ (دیوبندی رسالہ: قافلہ حق ج ۳ شماره: ۱۹ ص ۱۹)

عبد الغفار کی یہ بات بالکل جھوٹ بلکہ کالا جھوٹ ہے۔

امام ابن معین کا مقلد ہونا قطعاً ثابت نہیں اور یہ کیسے ممکن ہے کہ وہ حنفی ہوں اور پھر اپنے امام کو ضعیف اور لایکتب حدیثہ کہتے رہیں!؟

وہ نہ حنفی تھے اور نہ مقلد تھے بلکہ عظیم الشان محدث اور جلیل القدر عالم تھے۔ عالم مقلد نہیں ہوتا بلکہ ”تقلید“ کرنا تو جاہلوں کا کام ہے۔

حافظ ابن عبدالبر اللندسی (متوفی ۴۶۳ھ) نے لکھا ہے:

”قالوا: والمقلد لا علم له ولم یستغنوا فی ذلک“ انھوں (علماء) نے کہا: اور مقلد لا علم ہوتا ہے اور اس میں ان کا کوئی اختلاف نہیں ہے۔ (جامع بیان العلم و فضلہ ج ۲ ص ۱۱۷، اعلام الموقنین ج ۲ ص ۱۹۷)

حافظ ابن القیم نے لکھا ہے:



”واذا كان المقلد ليس من العلماء باتفاق العلماء لم يدخل في شي من هذه النصوص“ اور جب علماء کے اتفاق کے ساتھ مقلد علماء میں سے نہیں ہے تو وہ ان دلائل (علم و فضیلت) میں داخل نہیں ہے۔ (اعلام الموقعین ج ۲ ص ۲۰۰)

آل دیوبند کی ”خدمت“ میں عرض ہے کہ کیا وہ امام ابن معین رحمہ اللہ کو بھی لپٹنے جیسا لا علم و جاہل سمجھتے ہیں کہ انہیں علماء کی صفت سے نکال کر مقلدین میں شامل کر دیا ہے؟  
یا یہ لوگ خوفِ آخرت سے بے نیاز ہو کر جھوٹی اور باطل باتیں پھیلانے میں ہمہ تن مدہوش ہیں؟!

هذا ما عندي والله أعلم بالصواب

## فتاویٰ علمیہ (توضیح الاحکام)

ج ۲ ص ۳۸۹

محدث فتویٰ